

Во делот на ликовната уметност, со помош на Локалната самоуправа и Градоначалникот, во план е продолжување на ликовната колонија со наслов "ЛИКОВНА КОЛОНИЈА-НЕГОТИНО 2022". Таа се реализира во просториите во манастирот "Св.Горѓи" во Неготино и во дворот во ОУ Музеј на град Неготино, за време на летниот период, со учество на 10 ликовни творци од РМ и од други земји, секако во зависност од финансиските средства. Со реализација на ликовната колонија збирката на ликовни дела во Музеј на град Неготино се збогатува со тоа што ликовните дела од ликовните уметници, остануваат како сопственост на музејот.

КОЗЕРВАЦИЈА И ДОКУМЕНТАЦИЈА

"Конзервација" е постапка и метод на зачувување на заштитеното добро во изворна, односно состојба во која е затекнато, без додавање на елементите што се уништени или недостасуваат. Од областа на конзервацијата редовно ќе се врши конзервација на музејскиот материјал и музејските предмети и истите ќе се приспособуваат за можна нивна презентација. Дел од нив ќе се конзервираат во музејот а конзервацијата на музејскиот материјал и музејските предмети од ОУ Музеј на град Неготино за кои што не сме во можност да ги конзервираме, ќе се извршува во НУ Музеј на Македонија или во конзерваторските работилници на републичкиот завод за заштита на спомениците или во другите соодветни музејски институции каде што се врши конзервација на музејски материјал и музејски предмети.

Би сакала да ја презентирам постапката за конзервација на музејски предмети која е временски долга и не така едноставна. За да се конзервира музејски предмет потребно е:

- Изработка на Програма за конзерваторски проект (за тоа се потребни: РЕШЕНИЕ за преведување средства и ДОГОВОР, список на музејски предмети со инвентарни броеви и фотографии од истите)
- ОДОБРЕНИЕ од УЗКН (Управа за заштита на културното наследство) за конзерваторски работи и изработка на конзерваторски ПРОЕКТ за заштита на движно добро,
- Одобрение од УЗКН за привремено изнесување на заштитеното добро,
- Барање за стручна контрола од НУ Археолошки Музеј на Македонија,
- РЕШЕНИЕ за формирање на стручна контрола на конзерваторскиот проект,
- Извештај од извршената стручна контрола на конзерваторскиот проект (потпишан од сите членови)
- РЕШЕНИЕ за формирање стручен тим за непосредна заштита (се формира од страна на ОУ Музеј на град Неготино),
- БАРАЊЕ до УЗКН за добивање конзерваторско одобрение,